



मैं सन्यास के बारे में नहीं सोच रही, मेरा ध्यान मानसिक मजबूती पर। मौजूदा ट्रेनिंग में मानसिक और तकनीकी दोनों पहलुओं को बेहतर करने पर काम हो रहा है। – दीपिका कुमारी

भारतीय तीरंदाज, अपने सन्यास के बारे में बोलते हुए।



आज का खिलाड़ी ▶



भारत की स्टार महिला वेटलिफ्टर मीराबाई चानू ने नाबें के फोर्ड में जारी वर्ल्ड चैंपियनशिप में इतिहास रच दिया है। उन्होंने इस प्रतियोगिता में 1१9 किग्रा का वजन उठाकर सिल्वर मेडल अपने नाम किया है। अब आखिरकार इस प्रतियोगिता में उनका ये तीसरा मेडल है। वह कुंजारानी देवी और कर्णम मल्लेश्वरी

क्या आप जानते हैं ?... कपिल देव 1983 विश्व कप जीतने वाली भारतीय क्रिकेट टीम के कप्तान थे। उन्होंने टूर्नामेंट में कुल 303 रन बनाए, जो किसी भी भारतीय खिलाड़ी द्वारा बनाए गए सर्वाधिक रन थे।

राष्ट्रदूत बीकानेर, 4 अक्टूबर, 2०25

5

केएल राहुल, ध्रुव जुरेल और रवीन्द्र जडेजा के शतक से भारत का विशाल स्कोर



अहमदाबाद, 3 अक्टूबर। ध्रुव जुरेल (125), केएल राहुल (100) और रवींद्र जडेजा (नाबाद 104) की शतकीय पारियों के दम पर भारत ने शुक्रवार को पहले टेस्ट मैच के दूसरे दिन स्टंप के समय पांच विकेट पर 448 रन बनाकर अपनी स्थिति मजबूत कर ली है और उसकी बढ़त 286 रनों की हो गई है।

मेजबान टीम ने कल के दो विकेट पर 121 रन से आगे खेला शुरू किया और इस सत्र में 97 रन जोड़े। राहुल ने 197 गेंदों में 12 चौकों की मदद से 100 रन बनाये। राहुल ने रोस्टन चेज की गेंद पर सिंगल लेकर अपना 11वां टेस्ट शतक पूरा किया। केएल राहुल ने नौ साल के इंतजार के बाद आखिरकार धरेलू जमीन पर टेस्ट शतक जड़ा, जबकि शुभमन गिल ने कप्तान के रूप में



अपने पहले धरेलू टेस्ट में संयमित अर्धशतक के साथ अपनी छाप छोड़ी। भारत ने सुबह के पहले सत्र में 67 ओवर में तीन विकेट पर 218 रन बनाये। जिसमें राहुल 100 रन शतक भी शामिल है। गिल ने 100 गेंदों में पांच चौके लगाते हुए 50 रन बनाये है। उन्हें रॉस्टन चेज ने आउट किया। राहुल और गिल ने मिलकर तीसरे विकेट के लिए 97 रन जोड़े। गिल के आउट होने के बाद, बल्लेबाजी करने आये ध्रुव जुरेल ने एक शानदार चौका लगाकर सत्र का अंत शानदार तरीके से किया।

ध्रुव जुरेल और रवींद्र जडेजा के बीच पांचवे विकेट के लिए 206 रनों की साझेदारी हुई। विकेटकीपर-बल्लेबाज ध्रुव जुरेल ने शानदार बल्लेबाजी का प्रदर्शन करते हुए आज अपना पहला टेस्ट शतक बनाया। ध्रुव ने

इस वर्ष टेस्ट मैच में तीसरी बार भारत के तीन बल्लेबाजों ने एक ही पारी में बनाये शतक

अहमदाबाद, 3 अक्टूबर। नरेंद्र मोदी स्टेडियम में शुक्रवार को भारत और वेस्टइंडीज के बीच खेले जा रहे पहले टेस्ट मैच के दूसरे दिन भारत ने एक नई उपलब्धि उस समय हासिल की जब उसके तीन बल्लेबाजों 'केएल राहुल, ध्रुव जुरेल और रवींद्र जडेजा' ने एक ही पारी में शतक जड़े। इस वर्ष में तीसरी बार है जब भारतीय बल्लेबाजों ने यह कारनामा किया है।

धरेलू धरती पर वर्षों की निराशा के बाद राहुल को आखिरकार राहत मिली। 64.5वें ओवर में जब उन्होंने रोस्टन चेज की गेंद पर झुककर उसे मिड-विकेट के ऊपर से खेला और राहत और खुशी के मिश्रण के साथ अपना बल्ला उठाया। यह उनका 11वां टेस्ट शतक था, लेकिन धरेलू मैदान

पर उनका केवल दूसरा शतक था - पिछला शतक 2016 में लगा था। हेलमेट उतारकर, बैज चूमकर, राहुल के जश्न ने लगभग एक दशक के इंतजार के बाद बोझ हल्का होने का संकेत दिया। उसके बाद जुरेल ध्रुव का शतक के शतक ने भारत को दूसरी खुशी दी। इस साल की शुरुआत में इंग्लैंड के खिलाफ मैच में चूकने के बाद, इस युवा विकेटकीपर को आखिरकार अपना पल मिल ही गया। 116वें ओवर में, उन्होंने चेज की गेंद पर मिड-ऑन पर चौका जड़कर अपना पहला टेस्ट शतक पूरा किया।

भारत के लिए, यह इस साल किसी नामित विकेटकीपर द्वारा लगाया गया तीसरा शतक भी था 'ऋषभ पंत के दो और अब जुरेल का एक शतक' जो उनके लिए एक

कैलेंडर वर्ष में सबसे अधिक है। 125वें ओवर में जडेजा ने जोमेल वारिकन की गेंद पर कवर के बाहर से पंच मारकर अपना छठा टेस्ट शतक पूरा किया। और बल्ले से तलवारबाजी कर जश्न मनाया। चालू कैलेंडर वर्ष में यह तीसरी बार था जब भारत के तीन बल्लेबाजों ने एक ही पारी में तीन शतक बनाए। इससे पहले इंग्लैंड के खिलाफ लीड्स में यशस्वी जायसवाल, शुभमन गिल और पंत, और मैनचेस्टर में गिल, जडेजा और सुंदर ने शतक बनाए थे। भारत ने एक ही कैलेंडर वर्ष में एक पारी में तीन या अधिक बल्लेबाजों द्वारा शतक बनाने की यह दुर्लभ उपलब्धि चार बार हासिल की है, इससे पहले 1979, 1986 और 2007 में ऐसा हुआ था।

भारत-ऑस्ट्रेलिया वनडे सीरीज : बुमराह-गिल के कार्यभार पर होगी चर्चा अभिषेक और जायसवाल में से किसे मिलेगा मौका!



नई दिल्ली, 3 अक्टूबर। रोहित शर्मा और विराट कोहली के वनडे क्रिकेट में भविष्य को लेकर चर्चा होगी लेकिन आस्ट्रेलिया के खिलाफ 19 अक्टूबर से पर्थ में शुरू हो रही तीन मैचों की वनडे सीरीज के लिये उनका चयन तय है हालांकि कार्यभार प्रबंधन को देखते हुए भारतीय टीम में कुछ बदलाव करने होंगे। चयनकर्ता वेस्टइंडीज के खिलाफ चल रहे टेस्ट के दौरान वनडे टीम का चयन करेंगे लेकिन घोषणा मैच के बाद हो सकती है। हार्दिक पंड्या और ऋषभ पंत चोटों के कारण उपलब्ध नहीं होंगे जबकि एशिया कप और उसके तीन दिन के भीतर दो टेस्ट की सीरीज खेलने वाले टेस्ट कप्तान शुभमन गिल को भी ब्रेक की जरूरत है। ऐसे में उन्हें वनडे या टी20 या दोनों से आराम दिया जा सकता है। रोहित और कोहली मार्च में चैम्पियंस ट्रॉफी के बाद से अंतरराष्ट्रीय क्रिकेट नहीं खेलें हैं और उन्होंने पिछले सात महीने में काफी मेहनत की है। कोहली ने पाकिस्तान के खिलाफ शतक के अलावा आस्ट्रेलिया के खिलाफ सेमीफाइनल में सर्वाधिक रन बनाये थे। वहीं रोहित ने फाइनल में न्यूजीलैंड के खिलाफ विजयी पारी खेली। रोहित को कप्तानी से हटाने का भी कोई कारण नहीं है क्योंकि इस प्रारूप में वह काफी सफल रहे हैं। वह खुद बल्लेबाजी पर फोकस करने के लिये कप्तानी छोड़ना चाहें तो बात अलग है।

दोनों टेस्ट और वनडे से रिटायर हो चुके हैं और सिर्फ वनडे क्रिकेट खेलते हैं। दक्षिण अफ्रीका में 2027 में होने वाले वनडे विश्व कप को देखते हुए उनके भविष्य पर भी बात होगी। बीसीसीआई सूत्रों के अनुसार इस सत्र में सिर्फ छह वनडे खेले जाने हैं जिनमें तीन आस्ट्रेलिया में और तीन न्यूजीलैंड के खिलाफ भारत में होंगे लिहाजा ग्रेस फैसला हड़बड़ी में नहीं लिया जा सकता। इस समय प्राथमिकता अगले साल भारतीय टीम में होने वाला टी20 विश्व कप और 2025 में धरेलू टेस्ट से विश्व टेस्ट चैम्पियनशिप के अधिकतम अंक लेना होगा। टीम में कोहली और रोहित के रहने का संकेत वनडे श्रृंखला के लिये प्रसारक जियो हॉटस्टार के प्रोमो से भी मिला है जिसमें इन दोनों के पोर्ट्रेट दिखाये गए हैं। बुमराह की बात करें तो उनकी विश्व चैम्पियन दक्षिण अफ्रीका के खिलाफ दोनों टेस्ट में जरूरत है भले ही मेडिकल टीम या खुद बुमराह वेस्टइंडीज के खिलाफ दिल्ली टेस्ट नहीं खेलने का फैसला लें, जो कि अभी अस्पष्ट है। चयन समिति के प्रमुख अजित अगरकर ने कहा था कि बुमराह ने खुद वेस्टइंडीज के खिलाफ दोनों टेस्ट खेलने की इच्छा जताई है।

एशिया कप और अब दो टेस्ट खेलने के बाद अगली टेस्ट सीरीजतोन सप्ताह बाद है और फिर टी20 विश्व कप से पहले टी20 सीरीज। ऐसे में बुमराह को अत्यधिक यात्रा से बचाने के लिये आस्ट्रेलिया दौरे से ब्रेक दिया जा सकता है। पंड्या वनडे सीरीजतक फिट नहीं होंगे और ऐसे में नितीश कुमार रेड्डी को मौका मिल सकता है। दूसरा विकल्प शिवम दुबे हैं लेकिन आस्ट्रेलियाई हालात में उनकी गेंदबाजी की परीक्षा नहीं हुई है।

यश ठाकुर की अगुवाई में गेंदबाजों ने दिलाई विदर्भ को बड़ी बढ़त

नागपुर, 3 अक्टूबर। यश ठाकुर (चार विकेट), पार्थ रेखेड़ और हर्ष दुबे (दो-दो विकेट) की बेहतरीन गेंदबाजी के दम पर विदर्भ ने शुक्रवार को ईरानी ट्रांफी के तीसरे दिन शेष भारत को 214 के स्कोर पर ढेर करने के बाद दूसरी पारी में स्टंप के समय दो विकेट पर 96 रन बना लिये है और उसकी बढ़त 224 रनों की हो गई है। शेष भारत ने कल के पांच विकेट पर 142 रन से आगे खेलना शुरू किया।

इंग्लैंड की महिला टीम ने दक्षिण अफ्रीका को 10 विकेट से हराया

गुवाहाटी, 3 अक्टूबर। लिंसी स्मिथ (तीन विकेट) तथा सोफी एकलस्टन, नेट साकेव-ब्रंट और शार्लेट डीन (दो-दो विकेट) की बेहतरीन गेंदबाजी के बाद एमी जॉन्स (नाबाद 40) और टैमी बोर्मांट (नाबाद 21) के शानदार प्रदर्शन की बदौलत इंग्लैंड ने शुक्रवार को महिला विश्वकप के चौथे मुकाबले में दक्षिण अफ्रीका को 215

गेंदे शेष रहते 10 विकेट से हरा दिया। इंग्लैंड के लिए एमी जॉन्स और टैमी बोर्मांट की सलामी जोड़ी ने शानदार प्रदर्शन करते हुए बिना कोई विकेट खोए 14.1 ओवर में 73 रन बनकर मुकाबला 10 विकेट से अपने नाम किया। एमी जॉन्स ने 50 गेंदों में छह चौके लगाते हुए नाबाद 40 रनों की पारी खेली। टैमी बोर्मांट ने 35 गेंदों में तीन

चौकों की मदद से नाबाद 21 रन बनाये। उन्होंने 15वें ओवर की पहली गेंद पर चौका लगाकर अपनी टीम को जीत दिलाई। सात रन देकर चार विकेट लेने वाली लिंसी स्मिथ को प्लेयर ऑफ द मैच से नवाजा गया। इससे पहले आज यहां इंग्लैंड की महिला टीम ने टॉस जीतकर पहले गेंदबाजी करने का फैसला किया।

भारत-ए महिला हॉकी टीम चीन दौरे पर पांच मैच खेलेंगी

नई दिल्ली, 3 अक्टूबर। अनुभवी डिफेंडर मनीषा चौहान की अगुवाई में भारत ए महिला हॉकी टीम चीन दौरे पर 13 से 21 अक्टूबर तक लिया ऑनिंग के खिलाफ पांच मैचों की श्रृंखला खेलेंगी। ये सभी मैच डालियान के लियाओनिंग स्पोर्ट्स सेंटर में रन देकर चार विकेट लेने वाली लिंसी स्मिथ को प्लेयर ऑफ द मैच से नवाजा गया। इससे पहले आज यहां इंग्लैंड की महिला टीम ने टॉस जीतकर पहले गेंदबाजी करने का फैसला किया।

गरीब व मध्यम वर्ग को बिजली के बिल में राहत मिलेगी

जयपुर (कासं)। राजस्थान में बिजली दरें और फिक्स चार्ज कम किया गया है। धरेलू उपभोक्ताओं के लिए 50 यूनिट तक के उपभोग पर एनर्जी और फिक्स्ड चार्ज में कोई बदलाव नहीं किया है, 50 यूनिट तक बिजली दर 4.75 रु प्रति यूनिट होगी। वहीं 150 यूनिट तक के उपभोग पर फिक्स्ड चार्ज 250 से घटाकर 150 रुपएकिया है। बिजली दरें 6.50 रुपए प्रति यूनिट से घटाकर 6 रुपए यूनिट की गई है।

वहीं दूसरी ओर 300 यूनिट से ज्यादा खर्च करने वालों के लिए फिक्स चार्ज बढ़ाया है, लेकिन दरें कम की है। राजस्थान विद्युत नियामक आयोग ने बिजली की नई दरों को मंजूरी दी है। आयोग ने 2025-26 के लिए टैरिफ मंजूरी के आदेश जारी कर दिया है।

50 केवीए से ज्यादा कॉन्ट्रैक्ट डिमांड पर भी फिक्स्ड चार्ज 275 रु. से बढ़ाकर किया 300 रु. प्रति प्रति मासिक बिल किया गया है। हालांकि बिजली दर 7.15 रु से घटाकर 6.50 रु. प्रति यूनिट की है।

मीडियम इंडस्ट्री एलटी-6 कनेक्शन के लिए फिक्स चार्ज 130 प्रति एचपी से बढ़ाकर 150 रुपए

किया, हालांकि दरें 7 रुपए प्रति यूनिट से घटाकर 6.50 रुपए की गईं।

मीडियम इंडस्ट्री एचटी-3 का फिक्स चार्ज 255 प्रति केवीए हर महीने से बढ़ाकर 275 रुपए किया। दरें 7 रुपए प्रति यूनिट से घटाकर 6.50 रुपए प्रति यूनिट की गईं।

एलटी-7 में फिक्स चार्ज 115 रुपए प्रति एचपी से बढ़ाकर 150 रुपए प्रति एचपी किया। दर 8.05 रुपए प्रति यूनिट से घटाकर 7.50 रुपए प्रति यूनिट की। एचटी-4 में फिक्स चार्ज 240 केवीए से बढ़ाकर 300 रुपए प्रति यूनिट से घटाकर 150 रुपए प्रति यूनिट की।

बड़े उद्योगों के लिए अब फिक्स चार्ज 300 रुपए प्रति केवीए से बढ़ाकर 380 प्रति केवीए किया है। अब दो तरह की दरों का जगह 6.50 रुपए प्रति यूनिट का चार्ज होगा।

पहले 150 एचपी तक 7.30 प्रति यूनिट और 1 एचपीए पर 6.30 रुपए प्रति यूनिट दरें वसूली जाती थीं। इलेक्ट्रिक व्हीकल चार्जिंग स्टेशन के लिए बिजली दरों और फिक्स चार्ज में कोई बदलाव नहीं किया है। इनसे 6 रुपए प्रति यूनिट की दर यथावत रखी है।

एन.एस.यू.आई. के प्रदेशाध्यक्ष सहित 9 आरोपियों को जमानत नहीं

जयपुर (कासं)। शहर की निचली अदालत ने राजस्थान विप्लवविद्यालय में आरएसएस के शस्त्र पूजन कार्यक्रम में हंगामा करने और राजकीय संपत्ति को नुकसान पहुंचाने के मामले में एनएसयूआई के प्रदेशाध्यक्ष विनोद जाखड़ और 8 अन्य आरोपियों की जमानत अर्जों को खारिज कर दिया है। महानगर प्रथम की न्यायिक मजिस्ट्रेट, दक्षिण ने यह आदेश विनोद जाखड़ सहित किशोर चौधरी, मनीष, महेश कुमार, रामसिंह, विकास, साहिल, अक्षय और राकेश कुमार सैनी की जमानत अर्ज पर सुनवाई करते हुए दिए। पीठासीन अधिकारी नीलम सुलभ जैन ने अपने आदेश में कहा कि आरोपियों पर बीएनएस सहित पीडीपी एफ्ट के तहत गंभीर आरोप है। आरोपियों पर कार्यक्रम स्थल पर लगे पोडियम को गिराने, पोस्टर फाड़कर कार्यक्रम कर रहे लोगों की धार्मिक भावनाओं को आहत करने और पुलिस की गाड़ी को लाइट तोड़कर राजकीय संपत्ति को नुकसान पहुंचाने का आरोप है। इसके अलावा आरोपी विनोद जाखड़ के खिलाफ विभिन्न पुलिस थानों में पहले से ही आधा दर्जन मामले दर्ज हैं।

गृह राज्य मंत्री जवाहर सिंह बेदम को कोर्ट ने विदेश जाने की मंजूरी दी

जयपुर (कासं)। जिले की एडीजे कोर्ट-4 ने गोपालगढ़ हिंसा प्रकरण में आरोपी गृह राज्य मंत्री जवाहर सिंह बेदम को राजकार्य के लिए 8 अक्टूबर से 13 अक्टूबर 2025 तक डेनमार्क जाने की शर्त मंजूरी दे दी है। पीठासीन अधिकारी विद्यानंद शुक्ला ने कहा कि विदेश जाने से पहले वे यात्रा से जुड़े सभी दस्तावेज पेश करेंगे और विदेश यात्रा खत्म होने के बाद वापस आने पर कोर्ट को सूचित करेंगे।

अदालत ने यह आदेश बेदम के प्रार्थना पत्र पर दिया। प्रार्थना पत्र में अधिवक्ता अश्विनी बोहरा ने कहा कि प्रकरण में उसके खिलाफ 30 सितंबर 2013 को चालान पेश हो चुका है और केस की दायल 12 साल से पेंडिंग चल रही है। वित्तीय वर्ष 2024-25 की बजट घोषणा के अनुसार किसानों की नॉलेज क्षमता में बढ़ोतरी के लिए नॉलेज

एनहांसमेंट प्रोग्राम शुरू किया गया है। पहले चरण में प्रगतिशील युवा कुम्हकों को डेनमार्क, नीदरलैंड, आस्ट्रेलिया, न्यूजीलैंड और ब्राजील आदि देशों में भेजा जाएगा। डेनमार्क में ही इस संबंध में नॉलेज शेयरिंग मॉडिंग होना प्रस्तावित है और इसमें पशु पालन व प्राणीम विकास के मंत्री डेलिंगेशन हिस्सा लेंगे। प्रार्थी भी इस विभाग का राज्य मंत्री है और उसकी भी डेनमार्क यात्रा प्रस्तावित है। इसलिए उन्हें 8 अक्टूबर से 13 अक्टूबर तक विदेश जाने की मंजूरी दी जाए।

जिसका विरोध करते हुए सीबीआई की ओर से कहा गया कि प्रार्थी को ओर से प्रार्थना पत्र के समर्थन में कोई दस्तावेज पेश नहीं किए गए हैं। यदि उन्हें विदेश जाने की अनुमति दी जाती है तो उनके भाग जाने का अंदेश रहेगा। इसलिए उन्हें विदेश जाने की अनुमति नहीं दी जाए।

-कार्यालय संवाददाता-

जयपुर। आतंकवाद निरोधक दस्ता राजस्थान जयपुर (एटीएस) और एनटीएफ ने भर्ती परीक्षा घोटाले में फरार चल रहे 25-25 हजार रुपये के दो इनामी आरोपियों को गिरफ्तार किया है। गिरफ्त में आए आरोपित जोगेंद्र सिंह निवासी पिलानी जिला झुंझुनू और परमजीत सिंह निवासी हरियाणा हाईटेक नकल गिरोह के सरगना बताए जा रहे हैं। फिलहाल एटीएस की टीम पूछताछ करने में जुटी है।

एटीएस पुलिस महानिरीक्षक (आईजी) विकास कुमार ने बताया कि ऑपरेशन पक्स विक्टर और ऑपरेशन जॉली के तहत हरियाणा के गुडगांव सेक्टर-37



भर्ती परीक्षा घोटाले में फरार 25-25 हजार रुपये के दो इनामी बदमाशों को ए.टी.एस. टीम ने गिरफ्तार किया।

के एक फ्लैट में दबिष्ट दी गई। जहां प्लंबर बनकर पहुंचे एटीएस जवानों ने जोगेंद्र सिंह

और परमजीत सिंह को मौके पर गिरफ्तार किया। उस समय आरोपित महाकाल मंदिर से दर्शन कर लौटे थे। जांच में सामने आया कि दोनों आरोपित पेशे से इंजीनियर हैं और प्रतियोगी परीक्षाओं में असफल होने के बाद नकल करने का धंधा शुरू किया। जनवरी में जयपुर में हुई नेशनल सीड्स कॉर्पोरेशन लिमिटेड की एपी ट्रेनी भर्ती परीक्षा में कंप्यूटर रिमोट से हैक कर पेपर सॉल्व कराने की साजिश इन्होंने रची थी। इसके बाद दोनों फरार हो गए थे। आरोपित दिल्ली और जयपुर में लैब संचालित कर चुके हैं और कई ऑनलाइन परीक्षाओं में धांधली की। कोचिंग संचालकों के जरिए

अर्थव्यर्थों से 1.5 से 8 लाख रुपये तक वसूली जाते थे। पूछताछ में दर्जनों परीक्षाओं में फर्जी पास कराने का खुलासा हुआ है। एटीएस आईजी ने बताया कि दोनों आरोपी पिछले नौ महीने से फरार थे। कभी तीन दिन से ज्यादा एक जगह नहीं ठहरे और मोबाइल नदी में फेंक कर राहगीरों के फोन से ही संपर्क करते थे। आखिरकार इनकी महिला मित्र के जरिए सुराग मिला और दसदिन की निगरानी के बाद गिरफ्तारी हुई। एटीएस ने खुलासा किया कि गिरोह ने टाटा, एप्टेक, सीडैक, एनएसईआईटी और जिंजर जैसी कंपनियों से कॉन्ट्रैक्ट लेकर लैब किराए पर दी और वहीं से परीक्षाओं में नकल कराई जाती थी।